



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на продолжението на 55-тата седница одржано на 17.11.2021 година ја донесе следната

ОДЛУКА

Постапката по предметот со број 12-1005/1 од 11.02.2020 година, оформен по доставена пријава за службеното лице ///, поранешен директор на ОУ ///, ///, ///, и против претпоследниот именуван директор на училиштето чиј идентитет во пријавата не е наведен, **СЕ ЗАПИРА**.

ДКСК утврди дека наводите од пријавата не се потврдуваат и нема елементи за натамошно постапување согласно Законот за спречување на корупцијата и судирот на интереси.

Предметот со број 12-1005/1 од 11.02.2020 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 11.02.2020 година поднесена е пријава за службеното лице ///, поранешен директор на ОУ ///, ///, ///, и против претпоследниот именуван директор на училиштето чиј идентитет во пријавата не е наведен, и оформен е предмет со број 12-1005/1 од 11.02.2020 година.

Наводите во пријавата се однесуваат на сомнежи за злоупотреба на боледување – подолготрајно користење на боледување врз основа на невистината привремена спреченост за работа од страна на наставник по ///, што било овозможено од страна на директорот /// и од страна на друго лице именувано за директор по престанокот на неговиот мандат.

Според наводите од пријавата, освен што овозможиле наставникот да користи боледување под описаните околности, директорите не презеле мерки за пополнување на работното место на наставникот за време на неговото отсуство заради негова замена, поради што наставата по /// во училиштето воопшто не се одржувала.

Со цел проверка на наводите и утврдување на фактичката состојба во пријавениот случај, ДКСК достави барање за прибирање информации до ОУ ///, ///.

Од страна на овластено лице од училиштето бараните информации беа доставени до ДКСК и од увидот во прибавената документација утврдена е следната фактичка состојба:

Наставникот по ///, ///, била вработена во ОУ ///, ///, /// на неопределено време, од 1987 година до 2020 година, кога станала корисник на инвалидска пензија согласно Решение на Фондот на пензиското и инвалидското осигурување на Северна Македонија, поради утврдена инвалидност од втора категорија и намалување на работната способност за 80% како последица на болест.

На 25.02.2021 година од страна на државен просветен инспектор во училиштето бил извршен вонреден инспекциски надзор, по пријавен случај во МВР /// – неправилности во работењето на ///, вработена во ОУ ///, ///, вклучително и непочитување на работното време и неоправдано отсуство поради боледување.

Во Записникот за извршениот инспекциски надзор со број /// од /// година е утврдено дека /// била вработена во училиштето како наставник по /// до /// година, кога заминала во инвалидска пензија, по што во училиштето било вработено друго лице со соодветно стручно образование. Додека била во работен однос, /// зачестено користела боледување, за што до училиштето имала доставено соодветна документација. За време на боледувањето на наставникот, училиштето имало обезбедено замена така што часовите по предметот /// не биле изгубени – планираните часови биле реализирани и учениците биле уредно оценети.

Од горенаведеното, ДКСК утврди дека наводите од пријавата не се потврдуваат, така што истата нема елементи за натамошно постапување, и одлучи како во диспозитивот на оваа Одлука.

Одобрил: м-р Ш.С., член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател

Билјана Ивановска

